

රාජ්‍ය සේවා කොමිෂන් සභාව

සමාජ සේවා දෙපාර්තමේන්තුව

සමාජ සේවා දෙපාර්තමේන්තුව යටතේ පවත්වාගෙන යනු ලබන වෘත්තීය පුහුණු මධ්‍යස්ථාන/දකවරණ මධ්‍යස්ථාන/නිවර්තන නිවාසවල ස්ථානභාර නිලධාරී තනතුරේ පුරප්පාඩු පිරවීම සඳහා පවත්වනු ලබන සීමිත තරග විභාගය-2024

සමාජ සේවා දෙපාර්තමේන්තුව යටතේ පවත්වාගෙන යනු ලබන වෘත්තීය පුහුණු මධ්‍යස්ථාන/දකවරණ මධ්‍යස්ථාන/නිවර්තන නිවාසවල ස්ථානභාර නිලධාරී තනතුරේ පුරප්පාඩු 08ක් පිරවීම සඳහා නිලධාරීන් තෝරා ගැනීමට, සමාජ සේවා දෙපාර්තමේන්තුව වෙනුවෙන්, ශ්‍රී ලංකා සංවර්ධන පරිපාලන ආයතනයේ අධ්‍යක්ෂ ජනරාල්වරයා විසින් 2025 ජූලි මස හෝ ඊට ආසන්න මසක දී ශ්‍රී ලංකා සංවර්ධන පරිපාලන ආයතනයේ විභාග අංශය විසින් තීරණය කරනු ලබන ස්ථානයක දී පැවැත්වීමට නියමිත තරග විභාගය සඳහා සමාජ සේවා දෙපාර්තමේන්තුවට අයත් මෙම නිවේදනයේ 04 හි සඳහන් සුදුසුකම් සම්පූර්ණ කරනු ලබන හා අයදුම්පත් කැඳවන දිනට සක්‍රීය සේවයේ නියුතු සමාජ සේවා නිලධාරීන්ගෙන් අයදුම්පත් කැඳවනු ලැබේ.

01. අවසාන පුරප්පාඩුව සඳහා හෝ අවසාන පුරප්පාඩු කිහිපය සඳහා ම සම ලකුණු ලබාගත් අපේක්ෂකයන් පුරප්පාඩු සංඛ්‍යාව ඉක්මවා සිටින අවස්ථාවක දී එම පුරප්පාඩු සංඛ්‍යාව පිරවීම පිළිබඳ තීරණය කාර්ය පටිපාටික රීති සංග්‍රහයේ 92 වන වගන්තිය ප්‍රකාරව රාජ්‍ය සේවා කොමිෂන් සභාව විසින් ලබාදෙනු ලැබේ. පත්වීම ක්‍රියාත්මක වන දිනය රාජ්‍ය සේවා කොමිෂන් සභාවේ නියෝගය අනුව තීරණය කරනු ලැබේ.

02. සේවා කොන්දේසි :-

2.1. රාජ්‍ය සේවයේ පත්වීම් පාලනය කෙරෙන පොදු කොන්දේසිවලට ද, රාජ්‍ය සේවා කොමිෂන් සභාවේ අංක PSC/EST/4/1/40/1/20 හා 2012.06.22 දිනැතිව රාජ්‍ය සේවා කොමිෂන් සභාව විසින් අනුමත කරන ලද සමාජ සේවා දෙපාර්තමේන්තුවේ කළමනාකරණ සහකාර අධි පන්තිය නිලධර ගණය සඳහා වන බඳවා ගැනීමේ පරිපාටියේ පනවා ඇති නියමයන් හා කොන්දේසිවලට ද, එම බඳවා ගැනීමේ පරිපාටියට කර ඇති හෝ මින්මතු කෙරෙන හෝ සංශෝධන වලටද, ආයතන සංග්‍රහයේ මුදල් රෙගුලාසි විධිවිධානවලට ද, අංක 2310/29 හා 2022.12.14 වැනි දින දරන අනි විශේෂ ගැසට් පත්‍රයේ පළ කරන ලද රාජ්‍ය සේවා කොමිෂන් සභාවේ කාර්ය පටිපාටික රීතිවලට ද, යටත්ව තෝරා ගනු ලබන අපේක්ෂකයින් ස්ථාන භාර නිලධාරී තනතුරට පත් කරනු ලැබේ.

2.2. මෙම තනතුර ස්ථිර ය. විශ්‍රාම වැටුප් සහිතය. වැන්දඹු හා අනන්දරු/වැන්දඹු පුරුෂ අනන්දරු, විශ්‍රාම වැටුප් ක්‍රමයට දායක මුදල් ගෙවිය යුතු ය.

2.3. මෙම පත්වීම එක් අවුරුදු පරිවාස කාලයකට යටත් ය.

03. මාසික වැටුප් පරිමාණය :-

රාජ්‍ය පරිපාලන වක්‍රලේඛ අංක 03/2016 හි විධිවිධාන අනුව MN 7 - 2016 වැටුප් බණ්ඩයට අයත් රු. 41,580-11x 755 - 18x1030 - රු. 68,425 වැටුප් පරිමාණය මේ සඳහා අදාළ වේ.

එම වැටුප් පරිමාණයේ 06 වන වැටුප් පියවර මෙම තනතුරෙහි ආරම්භක වැටුප වේ.

04. බඳවා ගැනීමේ සුදුසුකම් :-

- (අ) i. ශ්‍රී ලංකා පුරවැසියෙකු වීම ;
ii. විශිෂ්ට වර්තයකින් යුක්ත වීම ;
iii. දිවයිනේ ඕනෑම ප්‍රදේශයක සේවය කිරීමට ප්‍රමාණවත් ශාරීරික හා මානසික යෝග්‍යතාවයකින් යුක්ත වීම.

(ආ) අධ්‍යාපන සුදුසුකම් හා පළපුරුද්ද-

උපාධියක් සහිත අයදුම්කරුවන් සඳහා-

i. සමාජ සේවා දෙපාර්තමේන්තුවේ සමාජ සේවා නිලධාරී තනතුරේ ස්ථිර කර තිබීම;

සහ

ii. එම තනතුරේ පස් (05) අවුරුදු සක්‍රීය හා සතුටුදායක සේවා කාලයක් සපුරා තිබීම.

උපාධියක් රහිත අයදුම්කරුවන් සඳහා-

- i. සමාජ සේවා දෙපාර්තමේන්තුවේ සමාජ සේවා නිලධාරී තනතුරේ ස්ථිර කර තිබීම;
- සහ
- ii. එම තනතුරේ දස (10) අවුරුදු සක්‍රීය හා සතුටුදායක සේවා කාලයක් සපුරා තිබීම.

සටහන :-

සපුරා තිබිය යුතු වෙනත් සුදුසුකම් :

- i. මෙම විභාගය සඳහා අයදුම් කිරීමට අවශ්‍ය සුදුසුකම් අයදුම්පත් භාර ගන්නා අවසාන දිනට සෑම ආකාරයකින් ම සපුරා තිබිය යුතුය.
- ii. රාජ්‍ය සේවා කොමිෂන් සභා චක්‍රලේඛ අංක 01/2020 හි සඳහන් විධිවිධානයන්ට අනුකූලව විනයානුකූල දඬුවමක් ලබා නොතිබිය යුතුය.
- iii. රාජ්‍ය පරිපාලන චක්‍රලේඛ අංක 18/2020 ට අනුව හා ඊට ආනුශංගික වක්‍ර ලේඛ අනුව සමාජ සේවා නිලධාරී තනතුරට බැඳී වසර 3ක් ඇතුළත නියමිත රාජ්‍ය භාෂා ප්‍රවීණතාවය සම්පූර්ණ කර තිබිය යුතුය.

05. ඉල්ලුම් කිරීමේ ක්‍රමය :-

(අ) අයදුම්පත්‍රය මෙම නිවේදනයට අමුණා ඇති ආදර්ශ ආකෘතියට අනුකූල විය යුතු අතර, කඩදාසියේ දෙපැත්ත භාවිතා කරමින් ඒ4 (A4) ප්‍රමාණයේ කඩදාසියක, අයදුම් පත්‍රයේ ශීර්ෂ අංක 1.0 සිට 1.11 තෙක් පළමු පිටුවට ද, 2.0 සිට 3.0 තෙක් එහි දෙවන පිටුවට ද, ඉතිරිය තුන්වන පිටුවට ද වන පරිද්දෙන් අයදුම්පත්‍රය සකස් කළ යුතු බව, විශේෂයෙන් සැලකිය යුතුය. මේ සඳහා පරිගණකයේ සකස් කරන ලද/යතුරු ලියනය කරන ලද අයදුම්පත් ද භාවිතා කළ හැකිය. අයදුම්පත්‍රයේ සඳහන් තොරතුරු තම අත් අකුරෙන් ම පැහැදිලිව පිරවිය යුතු අතර, ආදර්ශ අයදුම්පත්‍රයට අනුකූල නොවන අයදුම්පත්‍ර හා අසම්පූර්ණ ලෙස තොරතුරු සඳහන් කර ඇති අයදුම්පත්‍රත් දැනුම්දීමකින් තොරව ප්‍රතික්ෂේප කරනු ලැබේ. අයදුම් පත්‍රයේ ඡායා පිටපතක් ළඟ තබා ගැනීම ප්‍රයෝජනවත් විය හැකිය.

(ආ) අපේක්ෂකයා විභාගයට පෙනී සිටීමට අපේක්ෂා කරන භාෂා මාධ්‍යයෙන් ම අයදුම්පත්‍රය සම්පූර්ණ කළ යුතුය. අයදුම් පත්‍රය පිළියෙල කර ගන්නා විට එහි ශීර්ෂයේ සඳහන් විභාගයේ නම, සිංහල අයදුම් පත්‍රවල සිංහල භාෂාවට අමතරව ඉංග්‍රීසියෙන් ද දෙමළ අයදුම් පත්‍රවල දෙමළ භාෂාවට අමතරව ඉංග්‍රීසියෙන් ද යෙදීම අත්‍යාවශ්‍ය වේ.

(ඇ) I. නිවැරදිව සම්පූර්ණ කරන ලද අයදුම්පත්‍ර ආයතන ප්‍රධානියා මගින් පහත සඳහන් ලිපිනයට ලියාපදිංචි තැපෑලෙන් **2025 මැයි මස 26 වැනි දිනට** පෙර යැවිය යුතුය. අයදුම්පත් බහා ඇති ලිපි කවරයේ, වම් පස ඉහළ කෙළවරේ පැහැදිලිව “සමාජ සේවා දෙපාර්තමේන්තුව යටතේ ඇති වෘත්තීය පුහුණු ආයතනවල ස්ථානභාර නිලධාරී තනතුරට බඳවා ගැනීමේ සීමිත තරග විභාගය -2024” යනුවෙන් සඳහන් කර “අධ්‍යක්ෂ, සමාජ සේවා දෙපාර්තමේන්තුව, 2 වන මහල, II වන අදියර, සෙත්සිරිපාය, බත්තරමුල්ල” යන ලිපිනයට එවිය යුතුය. එදිනට පසුව ලැබෙන අයදුම්පත් භාර ගනු නොලැබේ.

II. විභාග ගාස්තු රු. 1500.00 කි. අධ්‍යක්ෂ, සමාජ සේවා දෙපාර්තමේන්තුව, ලංකා බැංකුව, බත්තරමුල්ල ශාඛාව, ගිණුම් අංක 7041285ට බැර වන ලෙස දිවයිනේ පිහිටි ඕනෑම ලංකා බැංකු ශාඛාවකට මුදල් ගෙවා ලබා ගන්නා ලදුපත ඉල්ලුම් පත්‍රයේ නියමිත ස්ථානයේ නොගැලවෙන සේ ඇලවිය යුතුය. ලදුපතේ ඡායා පිටපතක් ළඟ තබා ගැනීම ප්‍රයෝජනවත් වනු ඇත. කුමන කරුණක් යටතේ වුව ද එම ගාස්තුව ආපසු ගෙවනු නොලැබේ. මෙම විභාගය සඳහා ගෙවනු ලබන ගාස්තුව වෙනත් කිසිදු විභාගයකට මාරු කිරීමට ඉඩ දෙනු නොලැබේ. තව ද විභාග ගාස්තුව සඳහා මුද්දර හෝ මුදල් ඇණවුම් භාර ගනු නොලැබේ.

(ඈ) සෑම ආකාරයකින් ම සම්පූර්ණ නොවන අයදුම්පත්‍ර ප්‍රතික්ෂේප කරනු ලැබේ. අයදුම්පත්‍රයක් නැතිවීම හෝ ප්‍රමාදවීම පිළිබඳ කිසිදු පැමිණිල්ලක් භාර ගනු නොලැබේ.

06. විභාගයට ඇතුළුවීම :- සෑම ආකාරයකින් ම සම්පූර්ණ අයදුම්පත් යොමුකොට ඇති අයදුම්කරුවන් හට අධ්‍යක්ෂ ජනරාල්, ශ්‍රී ලංකා සංවර්ධන පරිපාලන ආයතනය විසින් ප්‍රවේශ පත්‍ර නිකුත් කරනු ඇත. තම ප්‍රවේශ පත්‍රය ඉදිරිපත් නොකරන අපේක්ෂකයෙකුට විභාගයට පෙනී සිටීමට අවසර දෙනු නොලැබේ.

සටහන - අපේක්ෂකයෙකුට විභාග ප්‍රවේශ පත්‍රයක් නිකුත් කිරීම, ඔහු හෝ ඇය විභාගයට ඉදිරිපත්වීමට සුදුසුකම් සපුරා ඇති බවට පිළිගැනීමක් ලෙස සලකනු නොලැබේ.

07. අපේක්ෂකයින්ගේ අනන්‍යතාවය :-

තමා පෙනී සිටින සෑම විෂයයක් සම්බන්ධයෙන් ම විභාග ශාලාධිපතිවරයා සෑහීමකට පත්වන අයුරින් අපේක්ෂකයෙකු විභාග ශාලාවේ දී තම අනන්‍යතාව ඔප්පු කර සිටිය යුතුය. මේ සඳහා පහත සඳහන් ඕනෑම ලේඛනයක් පමණක් පිළිගනු ඇත.

- (අ) පුද්ගලයින් ලියාපදිංචි කිරීමේ දෙපාර්තමේන්තුව මගින් නිකුත් කරන ලද ජාතික හැඳුනුම්පත;
- (ආ) වලංගු විදේශ ගමන් බලපත්‍රය;
- (ඇ) වලංගු රියදුරු බලපත්‍රය.

08. මෙම රෙගුලාසිවල සඳහන් කර නොමැති යම් කරුණු පිළිබඳව රාජ්‍ය සේවා කොමිෂන් සභාවේ උපදෙස්වලට යටත්ව සමාජ සේවා අධ්‍යක්ෂවරයා විසින් තීරණය කරන පරිදි කටයුතු කරනු ඇත.

09. විභාග ක්‍රමය හා විභාග මාධ්‍යය :-

- (අ) විභාගය සිංහල, දෙමළ හා අවශ්‍යතා පරිදි ඉංග්‍රීසි මාධ්‍යයන්ගෙන් පවත්වනු ලැබේ.
- (ආ) අපේක්ෂකයෙකු විභාගයට පෙනී සිටිය යුතු වන්නේ සුදුසුකම්ලත් උපාධිය ලබාගත් භාෂාවෙන් හෝ රාජ්‍ය භාෂාවෙන් හෝ විය යුතු ය.
- (ඇ) අයදුම්පතෙහි සඳහන් විභාගයට පෙනී සිටින මාධ්‍යය, විභාග ප්‍රවේශපත්‍ර නිකුත් කළ දිනෙන් පසු වෙනස් කිරීම හෝ නව අයදුම්කරුවන් ඇතුළත් කිරීම සිදු කරනු නොලැබේ.
- (ඈ) විභාගයට පෙනී සිටින ලද මාධ්‍ය පත්වීම මාධ්‍යය ලෙස සලකනු ලැබේ.
- (ඉ) විභාග පැවැත්වීමේ දිනය, ස්ථානය හා විභාග සංවිධානයට අදාළ කටයුතු ශ්‍රී ලංකා සංවර්ධන පරිපාලන ආයතනයේ විභාග අංශය විසින් තීරණය කරනු ලැබේ.
- (ඊ) මෙම විභාගය සඳහා ප්‍රතිඵල නැවත සමීක්ෂණයක් සිදු නොකරනු ලබන අතර, ප්‍රතිඵල සම්බන්ධයෙන් කිසියම් විමසීමක් සිදු කිරීමට අවශ්‍ය නම් ආයතන ප්‍රධානියා විසින් ප්‍රතිඵල නිකුත්කර මාසයක් ඇතුළත ඉල්ලීම ශ්‍රී ලංකා සංවර්ධන පරිපාලන ආයතනය වෙත යොමුකළ හැකිවන සේ ඉදිරිපත් කළ යුතු ය.

10. බඳවා ගැනීමේ ක්‍රමය:-

ලිඛිත විභාගය (ස්ථානභාර නිලධාරී තනතුරේ පුරප්පාඩු පිරවීම සඳහා පවත්වනු ලබන සීමිත තරග විභාගය) වැඩ හා පිරිස් කළමනාකරණය පිළිබඳ වූ සිද්ධි අධ්‍යයනය පිළිබඳ ලකුණු 100ක පැය 03 ක රචනා හා ව්‍යුහගත රචනා වර්ගයේ ප්‍රශ්න පත්‍රයකි. ප්‍රශ්න සියල්ලට ම පිළිතුරු සැපයිය යුතුය. සාමාර්ථය සඳහා ලකුණු 40% කට නොඅඩුව ලබා ගත යුතු ය.

වැඩ පිරිස් කළමනාකරණය පිළිබඳ අයදුම්කරුවන්ගේ අවබෝධය හා දැනුම තක්සේරු කරනු සඳහා ආයතන පරිපාලනය, කළමනාකරණය ගැටලුවලට මුහුණදීම හා එම ගැටලු විසඳීම, ආයතනික ඵලදාව හා කාර්යක්ෂමතාව වැඩි කිරීම ආදී වැඩ හා පිරිස් කළමනාකරණයට අදාළ සිද්ධියක් හෝ සිද්ධිත් කිහිපයක් ඇසුරෙන් සකස් කරනු ලබන රචනා හා ව්‍යුහගත රචනා වර්ගයේ ප්‍රශ්නවලට පිළිතුරු සැපයිය යුතු වේ.

සම්මුඛ පරීක්ෂණය :

ලිඛිත පරීක්ෂණයට පෙනී සිටි අයදුම්කරුවන් අතරින් ලකුණු 40% කට නොඅඩුව ලබාගත් නිලධාරීන් සඳහා රාජ්‍ය සේවා කොමිෂන් සභාව විසින් අනුමත කරනු ලබන ව්‍යුහගත සම්මුඛ පරීක්ෂණ මණ්ඩලයක් යටතේ ව්‍යුහගත සම්මුඛ පරීක්ෂණය පවත්වනු ලැබේ.

10.1 ස්ථානභාර නිලධාරී තනතුරුවලට බඳවා ගැනීම සඳහා වන ව්‍යුහගත සම්මුඛ පරීක්ෂණය—

පරීක්ෂාකර ලකුණු ලබාදෙනු ලබන ශීර්ෂ	උපරිම ලකුණු ප්‍රමාණය
10.1.1 අතිරේක අධ්‍යාපන සුදුසුකම් : බඳවා ගැනීම් නිවේදනයේ අංක 04 යටතේ සඳහන් මූලික සුදුසුකම්වලට අමතරව ඇති සුදුසුකම් සඳහා පමණක් ලකුණු හිමි වන අතර, උපරිම සුදුසුකමට පමණක් ලකුණු හිමි වේ. යම් සුදුසුකමක් මීට පෙර කාර්යක්ෂමතා කඩඉම් විභාගවල දී නිදහස්කර ගැනීමට ඉදිරිපත්කර ඇත්නම් එම සුදුසුකම් සඳහා නැවත ලකුණු ලබා දෙනු නොලැබේ. 1. පශ්චාත් උපාධිය ලකුණු 10 (සමාජ විද්‍යාව/පරිපාලනය/කළමනාකරණය සම්බන්ධව) 2. පළමු පන්තියේ උපාධි සාමාර්ථය ලකුණු 08 3. පංති සාමාර්ථය සහිත උපාධිය සඳහා ලකුණු 06	10
10.1.2. අතිරේක වෘත්තීය සුදුසුකම් (උපරිම සුදුසුකමට පමණක් ලකුණු හිමි වේ.) තනතුරට අදාළ ක්ෂේත්‍රයේ : 1. පිළිගත් විශ්වවිද්‍යාලයකින් හෝ පත්වීම් බලධරයා විසින් පිළිගනු ලබන වෘත්තීය පුහුණු ආයතනයකින් ලබා ගන්නා ලද වසරකට නොඅඩු සමාජ වැඩ/පරිපාලනය/උපදේශනය/කළමනාකරණය යන විෂයයන්ට ඩිප්ලෝමාවක් ලබා තිබීම. - ලකුණු 15 2. පිළිගත් විශ්වවිද්‍යාලයකින් හෝ පත්වීම් බලධරයා විසින් පිළිගනු ලබන වෘත්තීය පුහුණු ආයතනයකින් ලබා ගන්නා ලද මාස 06 ට නොඅඩු සමාජ විද්‍යාව විෂයය/පරිපාලන/කළමනාකරණය යන විෂයයන්ට අදාළ සහතිකයක් ලබා තිබීම (සංඥා භාෂා ඩිප්ලෝමාව/ බ්‍රෙල් ඩිප්ලෝමාව). - ලකුණු 10 3. පිළිගත් විශ්වවිද්‍යාලයකින් හෝ පත්වීම් බලධරයා විසින් පිළිගනු ලබන වෘත්තීය පුහුණු ආයතනයකින් ලබා ගන්නා ලද මාස 03ට නොඅඩු සමාජ විද්‍යාව විෂය ක්ෂේත්‍රය/පරිපාලනය/කළමනාකරණය යන විෂයයන්ට අදාළ සහතිකයක් ලබා තිබීම. - ලකුණු 05	15
10.1.3. අතිරේක පළපුරුද්ද : (මූලික සුදුසුකම් ලෙස සලකා බලන වසර 05ක් හෝ 10 ක් ඉක්ම වූ වසරක් සඳහා) 1. II ශ්‍රේණියේ තනතුරේ එක් අවුරුද්දක් සඳහා - ලකුණු 03 2. I ශ්‍රේණියේ තනතුරේ එක් අවුරුද්දක් සඳහා - ලකුණු 05	40
10.1.4. පරිගණක හැකියාව : (උපරිම සුදුසුකමට පමණක් ලකුණු පිරිනැමේ) 1. පත්වීම් බලධරයා විසින් පිළිගත් ආයතනයකින් ලබා ගත් පරිගණක පිළිබඳ වසරකට හෝ ඊට වැඩි කාලයක් සඳහා වන ඩිප්ලෝමාවක්/සහතිකයක් ලබා තිබීම. - ලකුණු 05 2. පත්වීම් බලධරයා විසින් පිළිගත් ආයතනයකින් ලබාගත් පරිගණක පිළිබඳ මාස 06 ක හෝ ඊට වැඩි කාලයක් සඳහා වන ඩිප්ලෝමාවක්/සහතිකයක් සඳහා. - ලකුණු 03	05

පරීක්ෂකර ලකුණු ලබාදෙනු ලබන ශීර්ෂ		උපරිම ලකුණු ප්‍රමාණය
10.1.5 ඉංග්‍රීසි භාෂා ප්‍රවීණතාවය : (උපරිම සුදුසුකමට පමණක් ලකුණු හිමි වේ.)		
1. ඉංග්‍රීසි භාෂාව උපාධියේ විෂයක් වශයෙන් සමත්වීම	ලකුණු 05	05
2. විශ්ව විද්‍යාල කොමිෂන් සභාව පිළිගත් හෝ රජය පිළිගත් ආයතනයකින් ලබාගත් ඉංග්‍රීසි භාෂාව පිළිබඳ වසරක හෝ ඊට වැඩි ඩිප්ලෝමාවක්/සහතිකයක් ලබා තිබීම	ලකුණු 04	
3. විශ්ව විද්‍යාල කොමිෂන් සභාව පිළිගත් හෝ රජය පිළිගත් ආයතනයකින් ලබාගත් ඉංග්‍රීසි භාෂාව පිළිබඳ මාස 06ක හෝ ඊට වැඩි (හා වසරකට අඩු) ඩිප්ලෝමාවක්/සහතිකයක් ලබා තිබීම. ලකුණු 03		
4. අ.පො.ස. (උ.පෙළ.) ඉංග්‍රීසි විෂයට විශිෂ්ඨ සාමාර්ථයක් ලබා තිබීම.	ලකුණු 02	
5. අ. පො. ස. (සා. පෙළ) ඉංග්‍රීසි විෂයට විශිෂ්ඨ සාමාර්ථයක් ලබා තිබීම	ලකුණු 01	
10.1.6 වෘත්තීය ක්ෂේත්‍රයේ සිදුකර ඇති විශේෂ ක්‍රියාකාරකම්/වැඩසටහන්/ව්‍යාපෘති සඳහා, (දිස්ත්‍රික් ලේකම් හෝ ප්‍රාදේශීය ලේකම් විසින් නිර්දේශ කර තිබිය යුතුය).		
1. ආබාධිත ප්‍රජාව වෙනුවෙන් කරන ලද නිර්මාණශීලී ක්‍රියාකාරකම් (ජාතික මට්ටම දක්වා වර්ධනය වූ ප්‍රාදේශීය මට්ටමින් ආරම්භ වූ ක්‍රියාකාරකම්) -	ලකුණු 05	20
2. ස්වයංක්‍රීය කණ්ඩායම්/ස්වේච්ඡා නියෝජිතයින් ඇසුරෙන් ප්‍රජා මූලිකත්වයෙන්/සාර්ථක ක්‍රියාකාරකම්	ලකුණු 05	
3. ප්‍රාදේශීය හෝ දිස්ත්‍රික් ආබාධිත හෝ විෂය පථයට අදාළව ප්‍රතිලාභීන් වෙත ලබා දී ඇති ජාතික/ජාත්‍යන්තර ජයග්‍රහණ දක්වා වූ ව්‍යාපෘති	ලකුණු 05	
4. ප්‍රතිලාභීන් සඳහා සවිබලගැන්වීම් සඳහා දෙපාර්තමේන්තු හා වෙනත් අමාත්‍යාංශ මගින් ලබා දී ඇති ප්‍රතිලාභ හා ප්‍රතිපාදනවලට අමතරව නිර්මාණශීලීව කරන ලද ව්‍යාපෘති හා වැඩසටහන්	ලකුණු 05	
5. වෙනත් විශේෂ ක්‍රියාකාරකම්/වැඩසටහන් -	ලකුණු 05	
10.1.7 සම්මුඛ පරීක්ෂණයේ දී දක්වන කුසලතාව :		
1. පෙන්වුම් කරන ලද නායකත්ව කුසලතා	ලකුණු 02	05
2. භාෂා හැකියාව සඳහා	ලකුණු 01	
3. සන්නිවේදන කුසලතා සඳහා	ලකුණු 02	
මුළු ලකුණු		100

11. ප්‍රතිඵල නිකුත් කිරීම -

ලිඛිත විභාගය හා ව්‍යුහගත සම්මුඛ පරීක්ෂණයේ ලකුණු එකතුවට අනුව ඉහළම ලකුණු ලබාගත් අයදුම්කරුවන්ගේ, පවතින පුරප්පාඩු සංඛ්‍යාවට සමාන සංඛ්‍යාවක් ඇතුළත් ප්‍රතිඵල ලේඛනය ලේකම්, රාජ්‍ය සේවා කොමිෂම වෙත ලබාදෙනු ඇත. කොමිසමේ දැනුම්දීම පරිදි විභාගයට පෙනී සිටි සියලුම අයදුම්කරුවන් වෙත ප්‍රතිඵල පෞද්ගලිකව දන්වා යැවීම හෝ www.socialservices.gov.lk වෙබ් අඩවියේ ප්‍රසිද්ධ කිරීම සිදු කරනු ඇත.

සැලකිය යුතුයි:-

සම්මුඛ පරීක්ෂණයට සහභාගි වීම, පත්වීම පිරිනැමීමට සුදුසුකම් සම්පූර්ණ කිරීමක් සේ සලකනු නොලැබේ.

12. සිංහල, දෙමළ හා ඉංග්‍රීසි මාධ්‍යයන්ගෙන් පළවන මෙම නිවේදනයේ භාෂා පාඨ අතර කිසියම් හෝ නොගැලපීමක් හෝ අනනුකූලතාවයක් ඇති බව පෙනී යන්නේ නම් එවැනි අවස්ථාවක සිංහල මාධ්‍ය නිවේදනයට අනුව කටයුතු කරනු ලැබේ.

රාජ්‍ය සේවා කොමිෂන් සභාවේ නියමය පරිදි,

ලේකම්,

ග්‍රාමීය සංවර්ධන, සමාජ ආරක්ෂණ සහ ප්‍රජා සවිබල ගැන්වීමේ අමාත්‍යාංශය.

2025 අප්‍රේල් මස 21 වැනි දින,
සමාජ සේවා දෙපාර්තමේන්තුව
2 වන මහල
II වන අදියර
සෙන්සිටිවය
බත්තරමුල්ල.